



KUNSILL LOKALI
IS-SIĠĠIEWI
Città Ferdinand

MINUTI

Laqgħa tal-Kunsill Lokali tas-Siġġiewi

IS-SEBA' LEĠISLATURA

Laqgħa Numru 351

T-Tnejn 22 ta' Jannar, 2018

Il-Kunsill Lokali tas-Siġġiewi ltaqa' fiċ-Ċentru Ċiviku tas-Siġġiewi li jinsab fl-indirizz 18, Pjazza San Nikola, Is-Siġġiewi, fis-sebgha ta' filghaxija.

PREŻENTI:

Dr Alessia Psaila Zammit – Sindku
Is-Sur Julian Borg – Vici Sindku
Is-Sin. Gillian Farrugia Pace – Kunsilliera
Dr Mark Anthony Vassallo - Kunsillier
Is-Sur Nicholas Cassar – Kunsillier
Is-Sur Clayton Cutajar – Kunsillier

ASSENTI B'APOLOGIJI (Skont Ordni Permanenti 14A(3):

Is-Sur Domenic Grech – Kunsillier

UFFIĊJAL PREŻENTI:

Is-Sur Keith Galea – Segretarju Eżekuttiv

Minuti

Is-Sindku Dr Alessia Psaila Zammit ppresidiet il-laqgħa.

351.1 Qari tal-ittri ta' apologiji

351.1.1 Inqrat l-ittra ta' apologija tal-Kunsillier Dominic Grech.

351.2 Kunsiderazzjoni u Approvazzjoni tal-Minuti

351.2.1 Inqraw il-minuti tas-Seduta numru 350. Is-Sindku pproponiet li l-minuti tal-laqgħa numru 348 jkunu approvati bhala korretti. Il-Kunsillier Nicholas Cassar issekonda u l-Kunsill qabel b'mod unanimu.

351.3 Komunikazzjonijiet mis-Sindku

351.3.1 Is-Sindku qalet li għal-sena ohra l-Kunsill Lokali gie mitlub igedded il-health insurance tal-impjegati u l-kunsilliera, il-kunsill qabel li jgedded l-iskema.

351.3.2 Is-Sindku qalet li rċeviet numru ta' applikazzjonijiet għall Kunsill Lokali tat-tfal. Hi għandha tlaqqa' lit-tfal qabel Jum is-Sigġiewi biex jibdeu diskussjonijiet u inizjattivi. Is-Sindku qalet li fl-ewwel laqgħa se tressaq l-idea lit-tfal, biex jinxtrow kotba ta' Sam Farrugia, tifel li kien student fl-Iskola Primarja tas-Sigġiewi, u li kiteb ktieb li minnu qed jingabru fondi għall-Malta Community Chest Fund. Is-Sindku qalet li minkejja l-marda tal-kanċer li minhabba tali marda tilef id-dawl t'għajnejh, Sam baqa' kuragguz u saħansitra sab kuragg jikteb dan l-ktieb. Is-Sindku qalet li tkun idea tajba jekk it-tfal jieħdu l-inizjattiva li fis-serata ta' Jum is-Sigġiewi jirrikonoxxu dan il-proġett ta' Sam bhala tifel li għandu wkoll rabta mas-Sigġiewi.

351.3.3 Is-Sindku agġornat lill-Kunsilliera dwar ix-xogħlijiet fi Triq Kilpa fejn qalet li giet infurmata minn Transport Malta li x-xogħlijiet ser jitkoplew u li sa' l-ahħar ta' Jannar ser ikun lest it-tarmac, biex wara jibda x-xogħol fuq roundabout ġdida fiz-żona.

351.4 Twegibiet għall-mistoqsijiet tal-Kunsillieri

351.4.1 Ma kienx hemm mistoqsijiet mill-Kunsillieri.

351.5 Fondi Ewropej Mizura 4.4 u 4.3

351.5.1 Is-Sindku qalet li l-Kunsill għaddej bil-preparamenti meħtiega biex isiru l-proġetti elenkati kif ipjanat f'Mizura 4.4 u 4.3 mil-fond għall-iżvillup rurali. Is-Sindku qalet li s-segretarju qieghed f'komunikazzjoni mal-awtorijiet kompetenti biex ikun hemm kordinament ma entitajiet ohra bħal korporazzjoni għas-servizzi tal-ilma, qabel jinbdeu ix-xogħlijiet ta' għoti ta' wiċċ ġdid bit-tarmac. Fir-rigward ta' rranġar ta' hitan tas-sejjeġh li huma fir-responsabilita' tal-Kunsill Lokali qed isiru l-preparamenti biex jinħareg

tender.

351.6 Restawr tal-faċċata tal-Kappella tal-Qtugh ir-Ras ta' San Gwann.

351.6.1 Is-Sindku qalet li s-Segretarju ltaqa' mal-perit responsabbli mill-proġett mid-Direttorat tar-Restawr. Fil-granet li ġejjin ser isiru studji tekniċi fuq il-kappella biex isiru l-applikazzjonijiet neċessarji mal-Awtorita' tal-Ippjanar.

Is-Segretarju qal li għandu jikteb lid-Direttorat biex ikun iċċarrat li x-xgħolijiet ser isiru fuq il-faċċata kollha tal-Kappella u li tinkludi l-parti fejn hemm il-gallarijiet, dan wara li l-perit irrimarka li x-xogħlijiet ta' restawr għandhom isiru biss mal-faċċata li tmiss direttament mal-bieb prinċipali tal-kappella. Għal laqgħa mal-Perit mid-Direttorat tar-Restawr kien hemm prezenti wkoll l-Arċipriet tal-Parroċċa.

351.7 Jum is-Sigġiewi

351.7.1 Saret diskussjoni dwar l-programm ta' attivitajiet li għandhom isiru b'rabta ma Jum is-Sigġiewi. Sar qbil li jiġu ppjanati dawn l-attivitajiet:

- Assembly fl-iskola Primarja fl-1 ta' Marzu
- Quddiesa ta' Radd il-Ħajr fl-4 ta' Marzu filgħodu fil-Knisja Arcipretali
- Serata tal-Għoti ta' l-Onorificenza MERTU SIGĠIEWI fl-4 ta' Marzu filgħaxija fl-iskola Primarja
- Attivita' fiċ-Ċentru tal-Anzjani fit-8 ta' Marzu
- Attivita' ta' Saħħa u Sport fil-11 ta' Marzu
- Żjara kulturali fit-18 ta' Marzu

351.8 Performance Bonus tal-Impjegati

351.8.1 Is-sindku proponiet li l-performance bonus għall-impjegati tal-kunsill jingġata sal massimu li tiprovdi l-liġi, il-Kunsill qabel b'mod unanimu.

351.9 Xogħlijiet fi Triq Nerik Vassallo u Triq San Gorg Preca

351.9.1 Is-Sindku aġġornat lil Kunsilliera bix-xogħlijiet f'din it-triq fejn ix-xogħlijiet issa nbdew bl-ewwel fażi tkun il-pipe laying u nstalazzjoni ta' meter tal-ilma, bankini godda u wara li jsir l-ittestjar tas-servizzi godda tal-ilma jingħata t-tarmac.

351.10 Hatriet għal Bord tal-aġġudikazzjoni skont ir-regolamenti dwar l-

akkwist pubbliku.

351.10.1 Is-sindku qalet li peress li l-kunsill irid jagħzel espert tekniku, u żewġ persuni li għandhom background fis-settur finanzjarju u legali qed tiproponi lis-sussegwenti: l-Avukat Dr Malcolm Mifsud, L-Accountant Alex Abela, espert tekniku is-Sur Bjorn Bonello.

Il-Prokuratur Legali Jean Pierre Busuttil gie sugġeriet ukoll bhala espert fil-qasam legali. Is-Sindku stiednet lill-Kunsilliera jressqu aktar ismijiet jekk jixtiequ sabiex ikun hemm lista ta' professjonisti għall-ghazla ta' tenders.

Il-Kunsill qabel b'mod unanimu. il-Kunsill qabel ukoll li s-Sindku sservi bhala Chairman u fl-assenza tagħha jistgħu jkunu jistgħu jservu bhal chairman tal-Bord tal-aġġudikazzjoni l-Viċi Sindku jew il-Kunsillier Clayton Cutajar.

351.11 Rapport tal-Korrispondenza

351.11.1 Is-Segretarju pprezenta r-rapport tal-korrispondenza li l-Kunsill irceiva bejn it-Tlieta 19 ta' Diċembru 2017 u t-Tnejn 22 ta' Jannar 2018.

351.12 Materji Konnessi mal-Awtorita tal-Ippjanar

351.12.1 Is-Segretarju pprezenta r-rapport tal-applikazzjonijiet fis-Sigġiewi rregġistarti mal-Awtorita' tal-Ippjanar bejn it-Tlieta 19 ta' Diċembru 2017 u t-Tnejn 22 ta' Jannar 2018.

351.13 Items oħra ta' xogħol ieħor tal-Kunsill Lokali li jkunu meħtieġa.

351.13.1 Il-Viċi Sindku tkellem dwar diversi mizuri marbuta mal-immanigġjar tat-Traffiku fosthom timed parking fiż-żona ta' hdejn l-iskola, Triq Hal Xluq tigi one way u ssir diskussjoni ma TM dwar zebra crossing fi Triq Santa Margerita. Saret diskussjoni dwar dan u kien hemm qbil li dawn il-proposti jkunu analizzati f'akar dettal u jitressqu għal-approvazzjoni tal-Kunsill f'seduti aktar 'il quddiem

351.13.2 Il-Kunsilliera Dr Mark Anthony Vassallo u l-Kunsilliera Gillian Farrugia Pace tkellmu dwar il-logistika għal Jum is-Saħha, sar qbil lijinġieb il-blood bank, diskussjoni dwar is-saħha bejn id-9.30 u l-10.30 u fl-fl-10.30 tibda taħdita dwar healthy eating ma Carmen Tedesco.

351.13.3 Il-Kunsilliera Gillian Farrugia Pace tkelmet ukoll fuq il-ħtieġa li Triq Ramija ssir one way. Sar qbil li din il-proposta tkun studjata f'aktar dettal u titressaq bhala proposta f'seduta oħra.

351.13.4 Il-Kunsillier Clayton Cutajar tkellem dwar plakka ta' żmien il-gwerra fi Triq Ramija hu għandu jkellm lil xi residenti biex jikseb dettalji ta' fejn tista' tehel il-plakka, hu semma wkoll l-idea li xi residenti qassmu miegħu biex jerga jibda jsir t-tberik tal-annimali. Il-Kunsillier Cutajar tkellem ukoll dwar proposta biex tiżdjet gurnata oħra għad-day centre. Sar qbil li s-

Sindku titkellem mal-Onor. Decelis.

351.14 Kunsiderazzjoni u approvazzjoni tal-iskeda ta' pagamenti

351.14.1 Is-Segretarju Eżekuttiv ipprezenta l-iskeda tal-pagamenti. Is-Sindku pproponiet li l-pagamenti jkunu approvati mill-Kunsill.

Il-Kunsillier Clayton Cutajar issekonda u l-Kunsill approva l-iskeda tal-pagamenti b'mod unanimu.

351.15 Tmiem tal-laqgħa u data tas-seduta li jmiss

351.15.1 Il-laqgħa intemmet fid-8.30 p.m. u s-Sindku pproponiet li l-laqgħa li jmiss tal-Kunsill issir nhar it-Tnejn 12 ta' Frar 2018 fis-7.00p.m. Il-Kunsill qabel b'mod unanimu.

Konfermati, illum 22 ta' Frar 2018.

Dr Alessia Psaila Zammit
Sindku

Keith Galea
Segretarju Eżekuttiv